



URDU Gif Format

قبورِ مسلمین کی توہین کی بناء پر وہابیوں کی سرکوبی

# اِنِّیْ اِلَّا رُوَاح لِیَدِّیَارِهِمْ بَعْدَ الرُّوَاح

— ۱۳۲۱ھ —

مصنف:

اعلیٰ حضرت، مجددِ امام احمد رضا

ALAHAZRAT NETWORK

اعلیٰ حضرت نیٹ ورک

[www.alahazratnetwork.org](http://www.alahazratnetwork.org)

رسالہ

# إِثْنَانُ الْأَرْوَاحِ لِذِي يَارِهِمْ بَعْدَ الرِّوَا ح

۱۳

۲۱

(رُوحوں کا بعد وفات اپنے گھر آنا)

بِسْمِ اللَّهِ الرَّحْمَنِ الرَّحِيمِ

مسئلہ ۲۶۰ ۱۳ شعبان المعظم ۱۳۲۱ھ

کیا فرماتے ہیں علمائے دین و شرع متین اس مسئلہ میں کہ جس وقت سے رُوح انسان کی جسم سے پرواز کرتی ہے بعد اُس کے پھر بھی اپنے مکان پر آتی ہے یا نہیں؟ اور اس سے کچھ ثواب کی خواستگار خواہ قرآن مجید یا خیرات وغیرہ طعام ہو یا روپیہ پیسہ ہوتی ہے یا نہیں؟ اور کون کون دن رُوح اپنے مکان پر آیا کرتی ہے؟ اور اگر آتی ہے تو منکر اس کا گنہ گار ہے یا نہیں؟ اور اگر ہے تو کس گناہ میں شامل ہے؟ بیّنوا تو جہروا

## الجواب

خاتمة المحشین شیخ محقق مولانا عبدالحی محمدت دیلوی رحمۃ اللہ تعالیٰ علیہ شرح مشکوٰۃ شریف باب زیارة القبور

میں فرماتے ہیں:

مستحب است کہ تصدق کردہ شود از میت بعد از میت کے دنیا سے جانے کے بعد سات دن تک اس کی طرف سے صدقہ کرنا مستحب ہے۔ میت کی طرف سے رفیق اور عالم تا ہفت روز تصدق از میت نفع



اور استناد کا روایات صحیحہ مرفوعہ متصلہ الاسناد میں حصہ اور صحاح کا صرف کتب ستہ پر قصر، جیسا کہ صاحب مائتہ مسائل سے یہاں واقع ہوا، جہل شدید و سفہ بعید ہے۔ حدیث حسن بھی بالاجماع حجت ہے۔ غیر عھائد و احکام حلال و حرام میں حدیث ضعیف بھی بالاجماع حجت ہے۔ ہمارے ائمہ کرام خفیفہ و جمہور ائمہ کے نزدیک حدیث مرسل غیر متصل الاسناد بھی حجت ہے۔ ہمارے امام اعظم رضی اللہ تعالیٰ عنہ کے نزدیک حدیث موقوف غیر مرفوع قول صحابی بھی حجت ہے کہ یہ سب مسائل ادنیٰ طلبہ علم پر بھی روشن ہیں۔ اور حدیث صحیح کا ان چھ کتابوں میں محصور نہ ہونا بھی علم حدیث کے ابجد خوانوں پر بین و میرین (ظاہر و دلائل سے ثابت - ت) سے۔

ولکن الوہابیۃ قوم یجہلون (لیکن وہابیہ نادان ہیں - ت) طرفہ (تعجب - ت) یہ کہ خود صاحب مائتہ مسائل نے اس کتاب اور اربعین میں اور بزرگان خاندان دہلی جناب مولانا شاہ عبدالعزیز صاحب و شاد ولی اللہ صاحب نے اپنی تصانیف کثیرہ میں وہ وہ روایات غیر صحاح و روایات طبقہ راہ اور ان سے بھی نازل تر (کم مرتبہ - ت) سے استناد کیا ہے، جیسا کہ ان کتب کے ادنیٰ مطالعہ سے واضح و مبین ہے۔ لیکن التجدیۃ یجحدون الحق و ہم یعلمون (لیکن تجبدیہ جان بوجھ کر حق کا انکار کرتے ہیں - ت)

امام اجل عبد اللہ بن مبارک و ابوبکر بن ابی شیبہ استاذ بخاری و مسلم حضرت عبد اللہ بن عمرو بن عاص رضی اللہ تعالیٰ عنہم سے موقوفاً اور امام احمد سند اور طبرانی معجم کبیر اور حاکم صحیح مستدرک اور ابوالفیم حلیہ میں بسند صحیح حضور پر نور سید عالم صلی اللہ تعالیٰ علیہ وسلم سے مرفوعاً راوی

وہذا لفظ ابن المبارک قال ان الدنيا جنة الكافر و یجن المؤمن ، و انما مثل المؤمن حین تخرج نفسه کمثل رجل کاف فی السجن فاخرج منه فجعل یتقلب فی الارض یتفسح فیہا۔ (اور یہ ابن مبارک کے الفاظ ہیں - ت) بیشک دنیا کافر کی بہشت اور مسلمان کا قید خانہ ہے جب مسلمان کی جان نکلتی ہے تو اس کی مثال ایسی ہے جیسے کوئی شخص زندان میں تھا اب آزاد کر دیا گیا تو زمین میں گشت کرنے اور با فراغت چلنے پھرنے لگا۔ ابوبکر کی روایت یوں ہے :

فاذا مات المؤمن یخلى به بسرح حیث شاء۔ جب مسلمان مرتا ہے اس کی راہ کھول دی جاتی ہے کہ جہاں چاہے جائے۔

۱۔ کتاب الزہد لابن المبارک باب فی طلب الحلال حدیث ۵۹۷ دار الکتب العلمیہ بیروت ص ۲۱۱  
۲۔ مصنف ابن ابی شیبہ کتاب الزہد حدیث ۱۶۵۷۱ اداۃ القرآن کراچی ۳۵۵/۱۳





قاضی شہار اللہ بھی تذکرۃ الموتی میں لکھتے ہیں :

”ارواح الاشیان (یعنی اولیائے کرام قدس سرہم) از زمین و آسمان و بہشت ہر جا کہ خواہند می روند“  
خزانۃ الروایات میں ہے :

عن بعض العلماء المحققین ان الارواح  
تتخلص لیلۃ الجمعة وتنشق فجاءوا الى  
مقابرهم ثم جاءوا فی بیوتهم۔  
بعض علماء محققین سے مروی ہے کہ روحیں شنب جمعہ  
پچھٹی پاتی اور پھیلی جاتی ہیں۔ پہلے اپنی قبروں پر  
آتی ہیں پھر اپنے گھروں میں۔

دستور القضاۃ مستند صاحب مائتہ مسائل میں فتاویٰ امام نسفی سے ہے :

ان ارواح المومنین یاتون فی کل لیلۃ  
الجمعة ویوم الجمعة فیقومون بفناء  
بیوتهم ثم ینادی کلوا احد منهم بصوت  
حزین یا اہلی ویا اولادی ویا اقر بائی اعطفوا  
علینا بالصّدقۃ واذکرونا ولا تنسوننا وارجونا  
فی غیر بتنا الخ۔  
بیشک مسلمانوں کی روحیں ہر روز شنب جمعہ اپنے گھر  
آتی اور دروازے کے پاس کھڑی ہو کر دردناک  
آواز سے پکارتی ہیں کہ اے میرے گھر والو! اے  
میرے بچو! اے میرے عزیزو! ہم پر صدقہ سے مہر  
کرو، ہمیں یاد کرو بھول نہ جاؤ، ہماری غریبی میں ہم  
پر ترس کھاؤ۔

نیز خزانۃ الروایات مستند صاحب مائتہ مسائل میں ہے :

عن ابن عباس رضی اللہ تعالیٰ عنہما اذا  
کانت یوم عید او یوم جمعة او یوم عاشوراء  
ولیلۃ النصف من الشعبان تاق ارواح  
الاموات ویقومون علی ابواب بیوتهم  
فیقولون هل من احد ینکرنا هل من احد  
یترحم علینا هل من احد ینکر غریبتنا الحدیث  
ابن عباس رضی اللہ تعالیٰ عنہما سے روایت ہے  
جب عید یا جمعہ یا عاشورے کا دن یا شنب برات  
ہوتی ہے اموات کی روحیں آکر اپنے گھروں کے  
دروازوں پر کھڑی ہوتی اور کہتی ہیں : ہے کوئی کہ  
ہمیں یاد کرے، ہے کوئی کہ ہم پر ترس کھائے، ہے کوئی  
کہ ہماری غربت کی یاد دلائے۔

اسی طرح کنز العباد میں بھی کتاب الروضۃ امام زندقہ سی سے منقول، یہ مسئلہ کہ نہ عقائد کا ہے نہ فقہ کے

لے تذکرۃ الموتی والقبور : اردو ترجمہ مصباح النور باب روحوں کے ٹھہرنے کی جگہ کے بیان میں نوری کتب خانہ لاہور ص ۶۵  
لے خزانۃ الروایات لے دستور القضاۃ لے خزانۃ الروایات

حلال و حرام کا۔ ایسی جگہ دو ایک سندیں بھی بس ہوتیں نہ کہ اس قدر کثیر و دافر۔

امام جلال الملة والدين سيوطي مناهل الصغاف في تخریج احادیث الشفاء زیر رثائے امیر المؤمنین عمر فاروق اعظم رضی اللہ تعالیٰ عنہ فرماتے ہیں :

لما جده في شئ من كتب الاثر لكن صاحب  
اقتباس الانوار وابن الحاج في مدخله ذكره  
في ضمن حديث طويل وكفى بذلك سنداً المشله  
فانه ليس مما يتعلق بالاحكام  
يعني میں نے یہ حدیث کسی کتاب حدیث میں نہ پائی مگر  
صاحب اقتباس الانوار اور ابن الحاج نے مدخل میں  
اسے ایک حدیث طویل میں بے سند ذکر کیا۔ ایسی  
حدیث کو اتنی ہی سند کافی ہے کہ وہ کچھ احکام سے  
متعلق نہیں۔

باقی رہا ضلال حال کے شیخ الضلال لنگوہی کا "براہین قاطعہ" میں زعم باطل کہ ارواح کا اپنے گھر آنا یہ  
مسئلہ عقائد کا ہے اس میں مشہور و متواتر صحاح کی حاجت ہے قطعیات کا اعتبار ہے نظائیات صحاح کا۔ یعنی اگر  
صحیح بخاری و صحیح مسلم کی بھی صحیح و صریح حدیثوں میں ہو کہ رُوحیں آتی ہیں تو وہ حدیثیں بھی اُن کے دھرم کا مذہب ۱۲  
میں مُردہ ہوں گی کہ ان روایات میں عمل نہیں بلکہ علم ہے اور تسلیم بھی کر لے تو فقط عمل ہے نہ فضل عمل۔ براہین قاطعہ  
لما امر اللہ بہ ان یوصل (اللہ تعالیٰ نے جس چیز کے ملانے کا حکم دیا اسے قطع کرنے والی کتاب۔ ت) میں چار  
درق سے زائد پر بھی عجوبہ اضمحکہ طرح طرح کے مخرجات سے آلودہ اندودہ (مزیں و طبع ۱۲) کیا ہے سخت جہالت  
فاشہ ہے۔

اقول اگرچہ ہر جملہ خبریہ جس میں کسی بات کا ایجاب یا سلب ہو اگرچہ اسے نفیاً و اثباتاً کسی طرح عقاید  
میں دخل نہ ہوتا نفی یا مثبت کسی پر اس نفی و اثبات کے سبب حکم ضلالت و گمراہی محتمل نہ ہو سبب باب عقاید میں دخل  
نہیں ہے، جس میں احادیث بخاری و مسلم بھی جب تک متواتر نہ ہوں نامقبول نہیں۔ تو اولاً سیر و مغازی و مناقب  
یہ علوم کے علوم سب گاد و خورد و دریا بُرد ہو جائیں، حالانکہ علماء تصریح فرماتے ہیں کہ ان علوم میں صحاح درکنار  
ضعاف بھی مقبول۔ سیرت النساں العیون میں ہے :

لا یخفی ان السیرت جمع الصحیح والسقیم،  
والضعیف والبلاغ، والمرسل والمنقطع،  
والمعضل دون الموضوع، وقد قال الامام  
مخفی نہیں کہ کتب سیر میں موضوع چھوڑ کر صحیح، سقیم،  
ضعیف، بلاغ، مرسل، منقطع، معضل ہر قسم  
کی روایتیں ہوتی ہیں۔ امام احمد وغیرہ ائمہ نے

احمد بن حنبل وغیرہ من الائمة، اذا روينا في الحلال والمحرام شددنا واذا روينا في الفضائل ونحوها قساھلنا۔  
فرمایا ہے، جب ہم حلال و حرام یعنی باب احکام میں روایت کرتے ہیں تو شدت برتتے ہیں اور جب باب فضائل وغیرہ میں روایت کرتے ہیں تو نرمی رکھتے ہیں۔

اس بحث کی تفصیل فقیر کی کتاب منیر العین فی حکم تقبیل الایہامین میں ملاحظہ ہو۔ یہیں دیکھیے رثائے مذکور امیر المؤمنین کیا فضائل اعمال سے تھا، وہ بھی باب علم سے ہے، جس میں امام خاتم الحفاظ نے بعض علماء کی بے سند حکایت بھی کافی بتائی۔

ثانیاً علم رجال بھی مردود ہو جائے کہ وہ بھی علم ہے نہ عمل و فضل، عمل تو غیر قطعیات سب باطل و مہمل۔  
ثالثاً دو تہائی سے زائد بخاری و مسلم کی حدیثیں محض باطل و مردود قرار پائیں۔

رابعاً عقائد و اعمال میں تفرقہ جس پر اجماع ائمہ ہے ضائع جائے، کہ احکام حلال و حرام میں کیا اعتقاد علت و حرمت نہیں لگا ہوا ہے اور وہ عمل نہیں بلکہ علم ہے تو کسی شے کے حلال یا حرام سمجھنے کے لیے بخاری و مسلم کی حدیثیں مردود۔ اور جب حلال و حرام کچھ نہ جانیں تو اسے کیوں کریں اس سے کیوں بچیں!

خاصاً بلکہ فضائل اعمال میں بھی احادیث صحیحین کا مردود ہونا لازم۔ حالانکہ ان میں ضعیف حدیثیں بھی یہ سفیہ خود مقبول مانتا ہے۔ ظاہر ہے کہ اس عمل میں یہ خوبی ہے اس پر یہ ثواب یہ جاننا خود عمل نہیں بلکہ علم ہے اور علم باب عقائد سے ہے اور عقائد میں صحاح طہیات مردود۔

سادساً اگلے صاحب نے تو اتنی مہربانی کی تھی کہ حدیث صحیح مرفوع متصل السند مقبول رکھی تھی، انھوں نے بخاری و مسلم بھی مردود کر دیں، جب تک قطعیات نہ ہوں کچھ نہ سنیں گے صر  
قدم عشق پیشتر بہتر

سابعاً ختم الہی کا ثمرہ دیکھتے، اسی براہین قاطعہ لما امر اللہ بہ ان یوصل میں فضیلتِ علم محمد رسول اللہ صلی اللہ تعالیٰ علیہ وسلم کو باب فضائل سے نکلو اگر اُس تنگنائے اعتقادات میں داخل کرایا تاکہ صحیحین بخاری و مسلم کی حدیثیں بھی جو وسعتِ علم محمد رسول اللہ صلی اللہ تعالیٰ علیہ وسلم پر دال ہیں مردود ٹھہریں۔ اور وہیں اُسی منہ میں محمد رسول اللہ صلی اللہ تعالیٰ علیہ وسلم کے علم عظیم کی تنقیص کو محض بے اصل و بے سند حکایت سے سند لایا کہ شیخ عبدالحی روایت کرتے ہیں کہ مجھ کو دیوار کے پیچھے کا بھی علم نہیں، حالانکہ حضرت شیخ



قدس سرہ نے اسے ہرگز روایت نہ کیا بلکہ اعتراضاً ذکر کر کے صاف فرمادیا تھا کہ ”این سخن اصلے نہ دارد و روایت بدان صحیح نشدہ است“ (اس کلام کی کوئی اصل نہیں، اور اس کے بارے میں روایت صحیح نہیں۔ ت)

نرض محمد رسول اللہ صلی اللہ تعالیٰ علیہ وسلم کے فضائل ماننے کو تو جب تک حدیث قطعی نہ ہو بخاری و مسلم بھی مردود، اور معاذ اللہ حضور کی تنقیص فضائل کے لیے بے اصل و بے سند و بے سرو پا حکایت مقبول و محمود۔ اور پھر دعویٰ ایمان امانت و دین و دیانت پرستور موجود۔ انا للہ وانا الیہ راجعون۔ کذلک یطبع اللہ علی کل قلب متکبر جبار (اسی طرح اللہ ہر متکبر سخت گیر کے دل پر مہر کر دیتا ہے۔ ت)

بالجملہ یہ مسئلہ نہ باب عقائد سے نہ باب احکام حلال و حرام سے۔ اسے جتنا ماننا چاہئے کہ اُس کے لیے اتنی سند کافی و کافی۔ منکر اگر صرف انکار یقین کرے یعنی اس پر جزم و یقین نہیں تو ٹھیک ہے، اور عام مسائل سیر و مغازی اخبار و فضائل ایسے ہی ہوتے ہیں، اس کے باعث وہ مردود نہیں قرار پاسکتے۔ اور اگر دعویٰ نفی کرے یعنی کہ مجھے معلوم ثابت ہے کہ رُوحوں نہیں آتیں تو جھوٹا کذاب ہے۔ بالفرض اگر اُن روایات سے قطع نظر بھی تو غایت یہ کہ عدم ثبوت ہے نہ ثبوت عدم، اور بے دلیل عدم ادعائے عدم محض حکم و ستم، آنے کے بارے تو اتنی کتب و علماء کی عبارات اتنی روایات بھی ہیں نفی و انکار کے لیے کون سی روایت ہے؟ کس حدیث میں آیا کہ رُوحوں کا آنا باطل و غلط ہے؟ تو ادعائے بے دلیل محض باطل و ذلیل۔

کیسی ہٹ دھرمی ہے کہ طرف مقابل پر روایات موجودہ صرف رہنائے ضعف مردود، اور اپنی طرف روایت کا نام نہ نشان اور ادعائے نفی کا بلند نشان۔ رُوحوں کا آنا اگر باب عقائد سے ہے تو نفیاً و اثباتاً ہر طرح اسی باب سے ہوگا، اور دعویٰ نفی کے لیے بھی دلیل قطعی درکار ہوگی، یا مسئلہ ایک طرف سے باب عقائد میں ہے کہ صحاح بھی مردود، اور دوسری طرف سے ضروریات میں ہے کہ اصلاً حاجت دلیل مفقود۔

ولکن الوہابۃ لا یعقلون ولا حول ولا قوۃ الا باللہ العلیٰ العظیم و صلی اللہ تعالیٰ علیٰ خیر خلقہ محمد و آلہ و صحبہ اجمعین، آمین، واللہ تعالیٰ اعلم و علمہ جل مجدہ اتم و احکم۔ فقط

لیکن وہابیہ بے عقل ہوتے ہیں۔ اور برائی سے رکنے، نیکی کے کرنے کی طاقت نہیں مگر بلند عظیم خدا ہی کی طرف سے۔ اور خدائے برتر اپنی مخلوق میں سب سے بہتر حضرت محمد اور ان کی آل و اصحاب سب پر درود نازل فرمائے۔ الٰہی! قبول کر۔ اور اللہ تعالیٰ خوب جاننے والا ہے اور اس ذات بزرگ کا علم زیادہ کامل اور محکم ہے (ت)

مسئلہ ۲۶۱ از کانپور محلہ مول گنج مرسلہ امام الدین صاحب ۱۹ ربیع الآخر ۱۳۲۹ھ  
مرنے کے بعد میت کو اپنے عزیزوں سے کس طرح تعلقات رہتے ہیں؟

### الجواب

موت فنائے رُوح نہیں، بلکہ وہ جسم سے رُوح کا جدا ہونا ہے۔ رُوح ہمیشہ زندہ رہتی ہے۔ حدیث میں ہے:  
انما خلقتہم للابد تم ہمیشہ زندہ رہنے کے لیے بنائے گئے۔ تو جیسے تعلقات حیات دنیوی میں تھے اب بھی رہتے  
ہیں۔ حدیث میں فرمایا کہ ہر جمعہ کو ماں باپ پر اولاد کے ایک ہفتہ کے اعمال پیش کیے جاتے ہیں، نیکیوں پر خوش  
ہوتے ہیں، برائیوں پر رنجیدہ ہوتے ہیں، تو اپنے گزرے ہوؤں کو رنجیدہ نہ کرو، اے اللہ کے بندو! واللہ  
تعالیٰ اعلم۔

مسئلہ ۲۶۲ از لاہور مسجد سلیم شاہی اندرون دروازہ مستی مرسلہ صفوی احمد الدین طالعلم ۲۶ صفر ۱۳۳۸ھ  
کیا فرماتے ہیں علمائے دین اس مسئلہ میں کہ ارواحِ مؤمنین کی جگہ کون ہے، کیا جسد کے ساتھ رہتے ہیں  
یا علیحدہ؟

### الجواب

ارواحِ مؤمنین برزخ میں اجسام مثالی ہیں، جیسے شہدا کے لیے حواصلِ طیور خضر فرمایا سبڑ  
پرندوں کے بھیس میں، اور ان کے مقام حسب مراتب مختلف ہیں، قبور پر یا چاہ زمزم میں یا فضا کے آسمان میں  
یا کسی آسمان پر یا عرش کے نیچے اور کی قندیلوں میں، کما فصلہ الامام السیوطی فی شرح الصدور  
(جیسا کہ امام سیوطی نے شرح الصدور میں اسے تفصیل سے بیان کیا ہے۔ ت) واللہ تعالیٰ اعلم۔

مسئلہ ۲۶۳ از کانپور محلہ مول گنج مرسلہ امام الدین صاحب ۱۹ ربیع الآخر ۱۳۲۹ھ

- (۱) عزیزوں پر جو اثر ہوتا ہے کیا اس کا اثر میت پر بھی ہوتا ہے یا نہیں؟
- (۲) عذاب و ثواب کی کیا شکل ہے جبکہ انسان خاک میں مل جاتا ہے اور رُوح اپنے مقام پر چلی جاتی ہے۔
- (۳) رُوح کا مقام مرنے کے بعد کہاں ہے؟
- (۴) خواب میں اپنے کسی مرحوم عزیز کو دیکھتے ہیں کیا اس کا اثر مرحوم پر بھی پڑتا ہے یا نہیں؟
- (۵) رُوح کیا چیز ہے؟ اکثر سنا گیا ہے کہ رُوح تمام دنیاوی کیفیات کا ادراک ہر وقت بعد موت کرتی ہے۔
- (۶) قبر پر کوئی شخص جائے اس کا علم میت کو ہوتا ہے؟

## الجواب

42  
42

(۱) عزیزوں کو اگر تکلیف پہنچتی ہے اس کا ملال میت کو بھی ہوتا ہے، اموات پر رونے کی ممانعت میں فرمایا کہ جب تم روتے ہو مردہ بھی رونے لگتا ہے، تو اُسے غمگین نہ کرو۔ واللہ تعالیٰ اعلم

(۲) انسان کبھی خاک نہیں ہوتا بدن خاک ہو جاتا ہے، اور وہ بھی گل نہیں، کچھ اجزائے اصلیہ دقعتہ جن کو عجب الذنب کہتے ہیں وہ نہ جلتے ہیں نہ گلتے ہیں ہمیشہ باقی رہتے ہیں، انہیں پر روز قیامت ترکیب جسم ہوگی۔ عذاب و ثواب روح و جسم دونوں کے لیے ہے، جو فقط روح کے لیے مانتے ہیں گمراہ ہیں، روح بھی باقی اور جسم کے اجزائے اصلی بھی باقی، اور جو خاک ہو گئے وہ بھی فنائے مطلق نہ ہوتے، بلکہ تفرق اتصال ہوا اور لغیر سیات۔ پھر استحالہ کیا ہے۔ حدیث میں روح و جسم دونوں کے معذب ہونے کی یہ مثال ارشاد فرمائی کہ ایک باغ ہے اس کے پھل کھانے کی ممانعت ہے، ایک لہجھا ہے کہ پاؤں نہیں رکھتا اور آنکھیں میں وہ اس باغ کے باہر پڑا ہوا ہے، پھلوں کو دیکھتا ہے مگر اُن تک جا نہیں سکتا۔ اتنے میں ایک اندھا آیا اُس لہجھے نے اُس سے کہا، تو مجھے اپنی گردن پر بٹھا کر لے چل میں تجھے رستہ بتاؤں گا، اس باغ کا میوہ ہم تم دونوں کھائیں گے۔ یوں وہ اندھا اس لہجھے کو لے گیا اور میوے کھائے، دونوں میں کون سزا کا مستحق ہے؟ دونوں ہی مستحق ہیں، اندھا اُسے نہ لے جاتا تو وہ نہ جا سکتا، اور لہجھا اُسے نہ بتاتا تو وہ نہ دیکھ سکتا۔ وہ لہجھا روح ہے کہ ادراک رکھتی ہے اور افعال جوارح نہیں کر سکتی۔ اور وہ اندھا بدن ہے کہ افعال کر سکتا ہے ادراک نہیں رکھتا، دونوں کے اجتماع سے معصیت ہوئی دونوں ہی مستحق سزا ہیں۔ واللہ تعالیٰ اعلم۔

(۳) روح کا مقام بعد موت حسب مراتب مختلف ہے۔ مسلمانوں میں بعض کی رُوحیں قبر پر رہتی ہیں اور بعض کی چاہ زمزم میں اور بعض کی آسمان وزمین کے درمیان، اور بعض آسمانِ اول دوم ہفتم تک، اور بعض اعلیٰ علیین میں، اور بعض سبز پرندوں کی شکل میں زیر عرش نور کی قندیلوں میں۔ کفار میں بعض کی رُوحیں چاہ وادی برہوت میں، بعض کی زمین دوم سوم ہفتم تک، بعض سجن میں۔ واللہ تعالیٰ اعلم

(۴) کبھی پڑتا ہے کبھی نہیں، دونوں قسم کے خواب شرح الصدور میں مذکور ہیں۔ واللہ تعالیٰ اعلم

(۵) روح میرے رب کے حکم سے ایک شے ہے اور تمہیں علم نہ دیا گیا مگر تھوڑا۔ روح کے ادراکات علم و سمع و بصر باقی رہتے، بلکہ پہلے سے بھی زائد ہو جاتے ہیں، واللہ تعالیٰ اعلم۔

(۶) قبر پر آنے والے کو میت دیکھتا ہے، اُس کی بات سُنتا ہے۔ اگر زندگی میں پہچانتا تھا اب بھی پہچانتا ہے اگر اس کا عزیز یا دوست ہے تو اُس کے آنے سے اُنس حاصل کرتا ہے۔ یہ سب باتیں احادیث،

اقوال ائمہ میں مصرح اور اہلسنت کا اعتقاد ہیں۔ ان کی تفصیل بہاری کتاب "حیات الموات فی بیان سماع الاموات" میں دیکھیں۔ واللہ تعالیٰ اعلم۔

مسئلہ ۲۶۴ ۱۶ جمادی الاخریٰ ۱۳۳۸ھ

کیا فرماتے ہیں علمائے دین اس مسئلہ میں کہ جو جمعات کو انتقال کرے اس پر عذاب قبر ہر جمعات کو یاد آئی معاف ہے یا نہیں؟

### الجواب

جمعات کے لیے کوئی حکم نہیں آیا، شب جمعہ اور روز جمعہ اور رمضان مبارک میں ہر روز کے واسطے یہ حکم ہے کہ جو مسلمان اُن میں مرے گا سوالِ نیکرین و عذابِ کرم سے محفوظ رہے گا واللہ اکرم ان یعفو من شئ ثم يعود فیہ اللہ اس سے زیادہ کریم ہے کہ ایک شے کو معاف فرما کر پھر اس پر مواخذہ کرے۔ واللہ تعالیٰ اعلم

مسئلہ ۲۶۵ از عبد اللہ صاحب محلہ بہاری پور شہر بریلی ۱۶ صفر ۱۳۳۲ھ

کیا فرماتے ہیں علمائے دین اس مسئلہ میں کہ ایک شخص نے آج یہ بیان کیا کہ ایک نام کے دو آدمی ہوں تو ایسا ہو جاتا ہے کہ بجائے اُس کے کہ جس کی قضا آتی ہو دوسرے آدمی کی رُوح قبض کر لیتے ہیں فرشتے۔ اور یہ بھی بیان کیا کہ یہ وقوع میرے روبرو کا ہے کہ ایک کی جان قبض کر لی گئی اور چند غلطیوں کے بعد وہ زندہ ہو گیا اور اُس نام کا اُس محلہ کے قریب ایک شخص تھا وہ مر گیا۔ جو شخص اول مر گیا تھا جب اُس سے حال دریافت کیا تو اُس نے بہت کچھ قصہ بیان کیا، اس کے بارے میں کیا حکم صادر فرماتے ہیں؟ زیادہ حدادب!

### الجواب

یہ محض غلط ہے، اللہ کے فرشتے اُس کے حکم میں غلطی نہیں کرتے قال اللہ تعالیٰ و یفعلون ما یؤمرون فرشتے وہ کرتے ہیں جو انھیں حکم ہوتا ہے۔ واللہ تعالیٰ اعلم